

சத்திய வேத பாதுகாவலன்

Telegram : "CATHOLIC PRESS", JAFFNA.

1876-ம் வருஷம் ஆரம்பிக்கப்பட்டது.

Telephone : No. 300

REGISTERED AT THE CEYLON G. P. O. AS A NEWSPAPER.

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

86-ம் புத்தகம்

யாழ்ப்பாணம் 1961-ம் ஆண்டு ஆடிமாதம் 15-ந் திகதி சனிக்கிழமை - பிரதிசதம் 12

27-ம் இலக்கம்

2-ம் வத்திக்கான் பொதுச்சங்க

மத்தியகுழுக் கூட்டம் பரிசுத்தந்தையின் சிறப்புரை

அடுத்த ஆண்டில் கூடப்போகும் பொதுச் சங்கத்திற்கான மத்தியகுழு இத்திங்கள் 12-22 தேதிகளில் வத்திக்கானில் கூடிற்று. கருதினால் ஆண்டகைகள், பிதாப்பிதாக்கள், மேற்றிராணி ஆண்டகைகள், நான்கு பெரிய துறவறசபைகளின் தலைவர்கள், பிரபலமறைநூல் வல்லுநர் முதலிய அங்கத்தினர்கள் அக்கூட்டத்தில் கலந்துகொண்டனர். நமது நாட்டுக் கருதினால் ஆண்டகை மேன்மைதங்கிய கிரேசியாஸ் ஆண்டகையும் இவர்களில் ஒருவர். பரிசுத்தந்தையே இக்கூட்டத்திற்குத் தலைமைதாங்கினார்.

"பொதுச் சங்கத்திற்குக் கத்தோலிக்கராலும் கத்தோலிக்கரல்லாதவராலும் அளிக்கப்பெற்ற இப்பெரும் வரவேற்பு, சங்கத்தினால் ஏற்படவிருக்கும் நன்மையை நன்கு முன் கூட்டி அறிவிக்கின்றது" என்றார் பரிசுத்தந்தை தம் சொற்பொழிவில். தந்தையவர்கள் மேலும் கூறினார்: "பெரும் நன்மையைப் பயக்கவிருக்கின்றது வரும்சங்கம் என்று நம்உள்ளம் நம்பிக்கைகொண்டுள்ளது. உலகத்தின் எத்திசையினின்றும் கூடியுள்ள இம் மத்திய குழுவைக் காண, எம் நம்பிக்கை அதிகரிக்கின்றது.

நம் கத்தோலிக்க மக்களும் கத்தோலிக்கரல்லாத மக்களும் சங்கத்திற்குத் தந்துள்ள இப்பெரும் வரவேற்பு நம் உள்ளத்திற்கு அமைதியையும், மனத்திற்குத் தைரியத்தையும் அளிக்கின்றது. பொதுச் சங்கத்தின் ஆயத்தநிர்வாகத்தில் நாம் தற்போது ஒரு புதுப்படியை அடைந்துள்ளோம். பொதுச் சங்கத்திற்குத் தயார் செய்யும் முக்கிய குழு, பெரும் குழு இப்போது கூடியுள்ளது. ஆகவே, குழுவின் வேலைகளைச் சரிவரச்செய்து முடிப்பது உங்கள் கடமை.

"திருச்சபையின் வாழ்விலே பொதுச்சங்கம் என்பது ஒரு பெரும் நிகழ்ச்சி. பலவிதத்தில் பெரும் நன்மைகள் பயக்கும் அரிய நிகழ்ச்சி. திருச்சபையின் வாழ்வில் அழியா நிற்கும் ஒரு குன்று. சென்ற இருபது பொதுச் சங்கங்கள் விளைவித்த நன்மைகளை நோக்குங்கால், வரப்போகும் பொதுச் சங்கமும் பெரும் நன்மைகளை விளைவிக்கும் என்று நம்பிக்கை ஏற்படுகின்றது. நமக்குப்பின் நம் வழிவருபவர்கள் இச்சங்கத்தின் பலன்களை நம்மை விட அதிகமாக அனுபவிப்பர். ஆகவேதான் பரிசுத்த ஆவியின் திருநாளுக்கு முன்பு கொண்டாடிய நவநாட்களில், மிகப்பக்தியுடன் பரிசுத்த ஆவியை நோக்கி வேண்டிக்கொள்ள கட்டளை இட்டோம். பொதுச் சங்கம் மிகுந்த பலனை அளிக்க இன்னும் அதிக மதிக்கமாக வேண்டிக்கொள்ள நம் மக்களுக்குக் கட்டளை அளிக்கின்றோம்."

(1) யார் யாரை எப்படி எப்படி அழைப்பது; (2) பொதுச் சங்கத்தை எத்தனைக் குழுக்களாகப் பிரித்து நடத்துவது; (3) எவ்விதமாக வாக்களிப்பது; எத்தனை வாக்குகள் ஒரு காரியத்தை நிர்ணயிக்கும் பெரும்பான்மையான வாக்குகளாகும் என்பவற்றைத் தீர்மானிக்கவே இம் மத்தியகுழு கூட்டப்பட்டது.

இக்குழுவின் கூட்டநிகழ்ச்சிகள் வெகு இரகசியமாகவே வைக்கப்பட்டுள்ளன. இக்குழுவின் உறுப்பினர்கள், ஆரம்பக் குழுக்கள்

புற்றுநோய்ப் பரிகரிப்பு வாரத்திற்குக் கொழும்பு அதிமேற்றிராணி ஆண்டவரின் பேராதரவு

இலங்கைப் புற்றுநோய்த் தடுப்புச் சங்கத்தார் இம்மாதம் 8-ம் திகதி தொடங்கிய "புற்றுநோய்த் தடுப்பு வாரத்தைக்" கொண்டாடுகிறார்கள். இவ்வாரத்தின் இரு பிரதான நோக்கங்கள் பின்வருமாறு:

(1) புற்றுநோயால் விளையும் தீமையையும், அதைத் தடுப்பதற்குரிய விதிகளையும் பகிரங்கமாகப் பொதுமக்கள் மத்தியில் பிரசாரம் செய்வது.

(2) இப்பயங்கர வியாதியால் கஷ்டப்படுவோருக்காக மகரகமம் என்னும் இடத்தில் ஒரு வைத்தியசாலை கட்டிப் பூரணமடையாமல் இருக்கிறது. அதைப்பூர்த்தி செய்வதற்காக நிதி திரட்டுவதுமாகும்.

"நாளுக்குநாள் பெருகி மக்களை மண்ணுலகில் இருந்து விண்ணுலகிற்கனுப்பும் இப்பயங்கரவியாதியைத் தடை செய்வதற்காகச் சமூகப் பொறுப்புணர்ச்சியை உணர்ந்து, கிறீஸ்துநாதரின் இரக்கமுள்ள பரோபகாரச் செயல்களை மனதிற்கொண்டு இவ்வியாதியால் பெரும் கஷ்டப்படும் 'எமது சகோதரர்கட்கு எமது மன்தையில் உள்ள மக்கள் அனைவரும் உளம்நிறைந்த உதவி புரியவேண்டும் என்பதே எமது மனம் நிறைந்த ஆசை" என அதிவந். அதிமேற்றிராணி ஆண்டகை அவர்கள் கத்தோலிக்கமக்களுக்கு ஓர் விண்ணப்பம் விடுத்தார்.

"எனும் பாப்பாண்டவரைத் தரிசிக்கச் செல்வேன்"

"நான் ஒருநாள் பரிசுத்த பாப்பரசரைத் தரிசிக்கச் செல்வேன் என்பதில் எவ்வித ஐயமுமில்லை" என்று அங்கிலிக்கன்சபையின் புதியகார்தர்புரி அதிமேற்றிராணியாரான டாக்டர் றூம்சே அவர்கள் பி. பி. சி. தூரதரிசனி நிகழ்ச்சிப் பேட்டியின்போது கூறியுள்ளார்.

அனுப்புவார் என்று எதிர்பார்க்கப்படுகின்றது.

பொதுச் சங்கத்திற்கு யார் யார் அழைக்கப்படுவர்? திருச்சபைச் சட்டப்படி (சட்டம் 223) கருதினால் ஆண்டகைகள், பிதாப்பிதாக்கள், ஆட்சிப் பொறுப்புடைய மேற்றிராணமார், மடாதிபதிகள், பெரும் துறவறசபைகளின் தலைவர்கள் முதலியோர்.

பொதுச் சங்கத்தனை குழுக்களாகப் பிரிப்பட்டு வேலைசெய்யும்? (வத்திக்கான் பொதுச்சங்கம் 19-70) ஐந்து குழுக்களாகப் பிரிந்து வேலை செய்தது. ஆனால், இன்று [தொடர்ச்சி 8-ம் பக்கம்]

அறிவித்தல்

1961-ம் ஆண்டு முடியுபவரை நம் பத்திரிகையின் விலை முன் இருந்ததுபோலவே இருந்து வரும்.

சத்தியவேத பாதுகாவலன்

வருட சந்தா:

இலங்கை: வெளிநாடுகள்:

ரூ. 6-00 ரூ. 6-50

தனிப் பிரதி:

12சதம் (தபாற்செலவு உட்பட)

விநியோகிஸ்தர்களுக்குக் கழிவு

50-உம் 50-க்குமேல் 30%

25-உம் 50-க்குள் 25%

10-உம் 25-க்குள் 20%

5-க்கு மேல் 10%

நிர்வாகி.

